



(ஒன்பதாவது பாராளுமன்றம் - முதலாவது கூட்டத்தொடர்)

இல. 95.]

பாராளுமன்றம்

ஒழுங்குப் பத்திரம்

2021 செப்டெம்பர் 22, புதன்கிழமை, மு.ப. 10.00 மணிக்கு

வாய்மூல விடைக்கான வினாக்கள்

1.

91/2020

கௌரவ ஹேஷா விதானகே,—பொதுமக்கள் பாதுகாப்பு அமைச்சரைக் கேட்பதற்கு,—(1)

(அ) 2019 ஆம் ஆண்டில் பதிவாகியுள்ள வாகன விபத்துக்களின் எண்ணிக்கை மற்றும் குறிப்பிட்ட வாகன விபத்துக்களின் காரணமாக சம்பவித்துள்ள உயிரிழப்புக்களின் எண்ணிக்கை என்பன யாவை என்பதை அவர் இச்சபைக்கு அறிவிப்பாரா?

(ஆ) 2017 மற்றும் 2018 ஆம் ஆண்டுகளுடன் ஒப்பிடுகையில், 2019 ஆம் ஆண்டில் இடம்பெற்றுள்ள வாகன விபத்துக்களின் எண்ணிக்கை மற்றும் குறிப்பிட்ட வாகன விபத்துக்களின் காரணமாக சம்பவித்துள்ள உயிரிழப்புக்களின் எண்ணிக்கை என்பன எவ்வளவினால் அதிகரித்துள்ளதென்பதையும் அவர் வெவ்வேறாக இச்சபைக்கு அறிவிப்பாரா?

(இ) இன்றேல், ஏன்?

2.

294/2020

கௌரவ புத்திக பத்திரண,—கைத்தொழில் அமைச்சரைக் கேட்பதற்கு,—(1)

(அ) (i) இலங்கையில் பன் உற்பத்தி கைத்தொழிலாளர்கள் இன்றளவில் அக்கைத்தொழிலை விட்டு ஒதுங்கிக் கொண்டிருக்கின்றார்கள் என்பதையும்;

(ii) மேற்படி கைத்தொழிலாளர்களுக்கு மூலப்பொருட்களைப் பெற்றுக் கொள்வதிலும் உற்பத்திகளை சந்தைப்படுத்துவதிலும் பிரச்சினைகள் காணப்படுகின்றதென்பதையும்;

(iii) மேற்படி கைத்தொழிலின் மூலம் பெருமளவு அந்நியச் செலாவணியை ஈட்ட முடியுமென்பதையும்;

அவர் அறிவாரா?

(ஆ) (i) இலங்கையின் பன் உற்பத்திகள் ஏற்றுமதி செய்யப்படுகின்றனவா என்பதையும்;

(ii) ஆமெனில், 2015 ஆம் ஆண்டில் அதன் மூலம் ஈட்டப்பட்ட வெளிநாட்டு வருமானம் யாதென்பதையும்;

(iii) இலங்கையின் பன் உற்பத்திகள் ஏற்றுமதி செய்யப்படாத பட்சத்தில் அவற்றை ஏற்றுமதி செய்வதற்கு நடவடிக்கை மேற்கொள்ளப்படுமா என்பதையும்;

(iv) ஆமெனில், அது எப்போது என்பதையும்;

அவர் குறிப்பிடுவாரா?

(இ) (i) இலங்கையில் பன் உற்பத்திகளுக்கென சந்தையை விரிவுபடுத்துவதற்கு நடவடிக்கை எடுக்கப்பட்டுள்ளதா என்பதையும்;

(ii) ஆமெனில், அந் நடவடிக்கை யாதென்பதையும்;

அவர் குறிப்பிடுவாரா?

(ஈ) இன்றேல், ஏன்?

3.

316/2020

கௌரவ சமிந்த விஜேசிற்றி,— வலுசக்தி அமைச்சரைக் கேட்பதற்கு,— (1)

- (அ) (i) கொழும்புத் துறைமுகத்திலிருந்து கொலன்னாவை முடிவு வரையில் கனிய எண்ணெய் கொண்டு செல்லப்படும் குழாய் முறைமை மிகவும் பழைமையானது என்பதையும்;
- (ii) இதன் காரணமாக பாரியளவில் மோசடிகள் இடம்பெறுகின்றன என்பதையும்; அவர் அறிவாரா?
- (ஆ) மேற்படி குழாய் முறைமையை நவீனமயப்படுத்துவதற்காக அமைச்சினால் மேற்கொள்ளப்படும் நடவடிக்கைகள் யாவை என்பதை அவர் இச்சபைக்கு அறிவிப்பாரா?
- (இ) இன்றேல், ஏன்?

4.

712/2020

கௌரவ மயந்த திசாநாயக்க,— வனசீவராசிகள் மற்றும் வனப்பாதுகாப்பு அமைச்சரைக் கேட்பதற்கு,— (1)

- (அ) (i) இலங்கையில் காட்டு யானைகள் கணக்கெடுப்பு நடத்தப்பட்டுள்ளதா என்பதையும்;
- (ii) ஆமெனில், மேற்படி கணக்கெடுப்பு நடத்தப்பட்ட ஆண்டு யாதென்பதையும்;
- (iii) இன்றளவில் இலங்கையில் உள்ள காட்டு யானைகளின் எண்ணிக்கை எத்தனையென்பதையும்;
- அவர் இச்சபைக்கு அறிவிப்பாரா?
- (ஆ) (i) யானை - மனிதன் மோதல் காரணமாக வருடாந்தம் உயிரிழக்கும் காட்டு யானைகளின் எண்ணிக்கை எத்தனையென்பதையும்;
- (ii) காட்டு யானைகளைப் பாதுகாப்பதற்கு உருவாக்கப்பட்டுள்ள வேலைத்திட்டம் யாதென்பதையும்;
- (iii) காட்டு யானைகள் ஊருக்குள் புகுவதைத் தடுப்பதற்கு யானை-வேலி நிர்மாணித்தல் வெற்றிகரமான நடவடிக்கையா என்பதையும்;
- (iv) இன்றேல், அதற்கான மாற்று செயன்முறையொன்று அடையாளம் காணப்பட்டுள்ளதா என்பதையும்;
- அவர் இச்சபைக்கு அறிவிப்பாரா?
- (இ) இன்றேல், ஏன்?

5.

767/2020

கௌரவ சாந்த பண்டார,— கமத்தொழில் அமைச்சரைக் கேட்பதற்கு,— (1)

- (அ) (i) இலங்கையில் பயிரிடக்கூடிய ஏராளமான பயிர் வகைகள் இறக்குமதி செய்யப்படுகின்றன என்பதை அவர் ஏற்றுக்கொள்கின்றாரா என்பதையும்;
- (ii) அரிசி, சோளம், பயறு, கௌப்பி, இஞ்சி மற்றும் மஞ்சள் போன்றவற்றின் வருடாந்த தேவை இன்றளவில் கணிப்பிடப்பட்டுள்ளதா என்பதையும்;
- (iii) ஆமெனில், அத் தேவை வெவ்வேறாக யாதென்பதையும்;
- (iv) மேற் குறிப்பிட்ட பயிர்களை இலங்கையில் பயிரிடுவதற்கு வேலைத்திட்டமொன்று உருவாக்கப்பட்டுள்ளதா என்பதையும்;
- அவர் இச்சபைக்கு அறிவிப்பாரா?
- (ஆ) இன்றேல், ஏன்?

6.

778/2020

கௌரவ கே. காதர் மஸ்தான்,— காணி அமைச்சரைக் கேட்பதற்கு,—(1)

- (அ) மன்னார் மாவட்டத்தின் முசுலி பிரதேச செயலகப் பிரிவின் மீள்குடியேற்ற நடவடிக்கைகளுக்காக அகத்திமுறிப்பு அளக்கட்டு கிராமத்தில் அமைந்துள்ள காணி ஒதுக்கப்பட்டு அதற்கான காணி உரிமங்கள் அப்போதைய பிரதம அமைச்சரினால் ஏற்படைய குடும்பங்களுக்கு 2014.10.12 ஆம் திகதியன்று கிளிநொச்சியில் வைத்து வழங்கப்பட்டுள்ளதென்பதை அவர் அறிவாரா?
- (ஆ) (i) காணி ஆணையாளர் நாயகத்தின் 2013.07.02 ஆம் திகதிய என்பி/28/04/03/169 ஆம் இலக்க கடிதத்தின் பிரகாரம், தயாரிக்கப்பட்ட உரிமங்களின் எண்ணிக்கை எவ்வளவு என்பதையும்;
- (ii) மேற்படி உரிமப்பத்திரதாரிகளின் பெயர்கள் யாவை என்பதையும்;
- (iii) இவர்களுள் இன்றளவில் உரிமங்கள் வழங்கப்பட்டுள்ளவர்களின் எண்ணிக்கை எவ்வளவு என்பதையும்;
- (iv) மேற்குறிப்பிட்ட (iii) இல் குறிப்பிடப்பட்டுள்ள உரிமப்பத்திரதாரிகளுள் ஏற்கனவே காணிகள் கிடைத்துள்ள உரிமப்பத்திரதாரிகளின் எண்ணிக்கை எவ்வளவு என்பதையும்;
- (v) இதுவரை காணிகள் கிடைக்காத உரிமப்பத்திரதாரிகளுக்கு காணிகள் வழங்கப்பட்டுள்ள திகதி யாதென்பதையும்;
- (vi) காணி உரிமங்களை வழங்குவதில் தாமதம் ஏற்படக் காரணம் யாதென்பதையும்; அவர் இச்சபைக்கு அறிவிப்பாரா?
- (இ) இன்றேல், ஏன்?

7.

932/2020

கௌரவ சார்ஸ் நிர்மலநாதன்,— நீர் வழங்கல் அமைச்சரைக் கேட்பதற்கு,—(1)

- (அ) (i) தூய குடிநீர் வழங்கப்படாமையால் வவுனியா மாவட்ட மக்கள் சிறுநீரக நோயினால் பாதிக்கப்பட்டுள்ளார்கள் என்பதையும்;
- (ii) வவுனியா மாவட்டத்தில் அமைந்துள்ள, 14 கிராமங்களை உள்ளடக்கிய ஆசிக்குளம் கிராம உத்தியோகத்தர் பிரிவில் வசிக்கும் 2048 குடும்பங்கள் தூய குடிநீர் இன்மையால் பாதிக்கப்பட்டுள்ளார்கள் என்பதையும்; அவர் அறிவாரா?
- (ஆ) (i) வவுனியா மாவட்டத்தில் வசிக்கின்ற தற்போது தூய குடிநீர் வசதியை பெறும் குடும்பங்களின் சதவீதம் யாது;
- (ii) வவுனியா மாவட்டத்தில் தூய குடிநீர் வசதியற்ற பிரதேசங்களுக்கு குடிநீர் வசதியை வழங்குவதற்காக மேற்கொள்ளப்படும் நடவடிக்கை யாது;
- (iii) பாறை அடுக்குகளைக் கொண்ட நிலப்பிரதேசமுள்ள ஆசிக்குளம் கிராம உத்தியோகத்தர் பிரிவுக்கு தூய குடிநீரை துரிதமாக வழங்க நடவடிக்கை மேற்கொள்வாரா;
- என்பதை அவர் இச்சபைக்கு அறிவிப்பாரா?
- (இ) இன்றேல், ஏன்?

8.

1366/2020

கௌரவ (கலாநிதி) ஹர்ஷ த சில்வா,— பிரதம அமைச்சரும் நகர அபிவிருத்தி மற்றும் வீடமைப்பு அமைச்சருமானவரைக் கேட்பதற்கு,—(1)

- (அ) (i) “வேரெஸ் கங்கை மழை நீர் வடிகாலமைப்பு மற்றும் சுற்றாடல் மேம்பாட்டுக் கருத்திட்டம்” எனும் பெயரில் ஒரு கருத்திட்டம் உள்ளதென்பதையும்;
- (ii) இக்கருத்திட்டத்தின் கீழ் நுகேகோட, எதிரிசிங்க வீதி முதல் கட்டிய சந்தி வரையிலான பகுதியின் வேலைகள் பூர்த்தியாக்கப்படவில்லை என்பதையும்; அவர் அறிவாரா?

- (ஆ) (i) மேற்படி பகுதியின் வேலைகள் இற்றைவரை பூர்த்திசெய்யப்படாமைக்கான காரணம் யாதென்பதையும்;
(ii) அப்பகுதியின் வேலைகள் எப்போது நிறைவு செய்யப்படும் என்பதையும்;
அவர் இச்சபைக்கு அறிவிப்பாரா?
- (இ) இன்றேல், ஏன்?

9.

1404/2021

கௌரவ சமன்பிரிய ஹேரத்,— கமத்தொழில் அமைச்சரைக் கேட்பதற்கு,— (1)

- (அ) (i) இலங்கையில் காணப்படும் உள்நாட்டு நெல் வகைகளின் பெயர்கள்;
(ii) இலங்கைக்கு மாத்திரம் தனித்துவமான உள்நாட்டு நெல் வகைகளின் பெயர்கள்;
யாவையென்பதை தனித்தனியாக அவர் இச்சபைக்கு அறிவிப்பாரா?
- (ஆ) (i) பாரம்பரிய நெல் வகைகளைப் பயிரிடுவதற்கு உரம் மற்றும் விவசாய இரசாயனப் பொருட்கள் தேவையில்லை என்பதை அறிவாரா என்பதையும்;
(ii) பாரம்பரிய நெல் வகைகளைப் பேணுவதற்கும் பயிரிடுவதற்கும் மேற்கொள்ளப்பட்டுள்ள வேலைத்திட்டம் யாதென்பதையும்;
அவர் இச்சபைக்கு அறிவிப்பாரா?
- (இ) தற்போது இலங்கையில் சிறுநீரகநோய் மற்றும் புற்றுநோய் என்பன அதிகமாக காணப்படுகின்றதென்பதை அவர் அறிவாரா?
- (ஈ) மரபணு மாற்றப்பட்டு உற்பத்தி செய்யப்பட்டுள்ள இலங்கைக்கு தனித்துவம் அல்லாத நெல் மற்றும் விதை வகைகளின் மூலம் உற்பத்தி செய்யப்படுகின்ற உணவுகளைப் பயன்படுத்துவது இதற்கு பிரதான காரணமாக அமைந்துள்ளதென ஆராய்ச்சிகளின் மூலம் உறுதிப்படுத்தப்பட்டுள்ளதா என்பதை அவர் மேலும் இச்சபைக்கு அறிவிப்பாரா?
- (உ) இன்றேல், ஏன்?

10.

1669/2021

கௌரவ ஹெக்டர் அப்புஹாமி,— வெளிநாட்டு அலுவல்கள் அமைச்சரைக் கேட்பதற்கு,— (1)

- (அ) (i) இத்தாலியின், மிலான் நகரத்தில் அமைந்துள்ள கொன்சியுலர் ஜெனரல் அலுவலகத்திற்கு இதுவரை கொன்சியுலர் ஜெனரல் ஒருவர் நியமனம் செய்யப்படவில்லை என்பதையும்;
(ii) இதன் காரணமாக மிலான் நகரம் மற்றும் அதனைச் சூழவுள்ள பிரதேசங்களில் பணியாற்றும் இலங்கை ஊழியர்கள் பல்வேறு சிரமங்களை எதிர்நோக்குகின்றனர் என்பதையும்;
அவர் அறிவாரா?
- (ஆ) மேலே குறிப்பிடப்பட்டுள்ள கொன்சியுலர் ஜெனரல் அலுவலகத்திற்கு கொன்சியுலர் ஜெனரல் ஒருவரை நியமனம் செய்ய அமைச்சு மேற்கொள்ளும் நடவடிக்கை யாது என்பதை அவர் இச்சபைக்கு அறிவிப்பாரா?
- (இ) இன்றேல், ஏன்?

பொது அலுவல்கள் ஆரம்பத்தின் போது பிரேரணை முன்னறிவித்தல்கள்

1.

பாராளுமன்றச் சபை முதல்வர்,— பாராளுமன்ற அமர்வு (இல.1),— பாராளுமன்ற நிலையியற் கட்டளை 8 இன் ஏற்பாடுகளினால் தடைபெறாமல், 2021 ஒக்டோபர் 04 ஆம் திகதி, திங்கட்கிழமை சபை அமர்வு தினமாக இருக்குமாக.

2.

பாராளுமன்றச் சபை முதல்வர்,— பாராளுமன்ற அமர்வு (இல.2),— பாராளுமன்ற நிலையியற் கட்டளை 8 இன் ஏற்பாடுகளினாலும், 2020 ஒக்டோபர் 06 ஆம் திகதி பாராளுமன்றத்தினால் ஏற்றுக்கொள்ளப்பட்ட பிரேரணையினாலும் தடைபெறாமல், 2021 ஒக்டோபர் 04 ஆம் திகதி திங்கட்கிழமை, சபை அமர்வு நேரம் மு.ப. 10.00 மணி முதல் பி.ப. 12.30 வரையும் மற்றும் பி.ப. 1.30 மணி முதல் பி.ப. 4.30 மணிவரையும் இருக்குமாக. பி.ப. 4.30 மணிக்கு சபாநாயகர் பாராளுமன்றத்தை வினாவின்றி ஒத்திவைப்பாராக.

3.

பாராளுமன்றச் சபை முதல்வர்,— பாராளுமன்ற அமர்வு (இல. 3),— இப்பாராளுமன்றம் இன்று அதன் அமர்வு கலையும் போது 2021 ஒக்டோபர் 04 ஆம் திகதி, திங்கட்கிழமை மு.ப. 10.00 மணி வரை ஒத்திவைக்கப்படுமாக.

4.

பாராளுமன்றச் சபை முதல்வர்,— பாராளுமன்ற அலுவல்கள்,— 2021 ஒக்டோபர் 04 ஆம் திகதி, திங்கட்கிழமைக்கான பாராளுமன்ற ஒழுங்குப் பத்திரத்தில் காணப்படும் வாய்மூல விடைக்கான வினாக்கள் மீதான நடவடிக்கைகள் பாராளுமன்ற நிலையியற் கட்டளை 35 இன் ஏற்பாடுகளிலிருந்து விலக்குப்பெறுமாக.

5.

கௌரவ மனுஷ நாயக்கார,— சட்டமூலம் கொண்டுவர அனுமதி,— பின்வரும் சட்டமூலம் கொண்டுவர அனுமதி வழங்கப்படுமாக :-

“இந்திரா புற்றுநோய் நம்பிக்கைப்பொறுப்பைக் கூட்டிணைப்பதற்கானதொரு சட்டமூலம்”

பிரேரணை முன்னறிவித்தல்களும் தினப்பணிகளும்

* 1.

பாவனையாளர் அலுவல்கள் அதிகாரசபை (திருத்தச்) சட்டமூலம் — இரண்டாம் மதிப்பீடு.

(அமைச்சரவை அங்கீகாரம் பெறப்பட்டுள்ளது.)

* 2.

வனசீவராசிகள் மற்றும் வனப்பாதுகாப்பு அமைச்சர்,— தாவர, விலங்கினப் பாதுகாப்புச் சட்டத்தின் கீழ் ஒழுங்குவிதிகள்,— (469 ஆம் அத்தியாயமான) தாவர, விலங்கினப் பாதுகாப்புச் சட்டத்தின் 71 ஆம் பிரிவுடன் சேர்த்து வாசிக்கப்படும் 22அ பிரிவின் கீழ் வனசீவராசிகள் பாதுகாப்பு, மின்சாரவேலி மற்றும் அகழிகளை நிர்மாணித்தல் மற்றும் காடு மீள்வளர்ப்பு அத்துடன் காட்டு வள அபிவிருத்தி உள்ளிட்ட பாதுகாப்பு நடவடிக்கைகளைக் கடைப்பிடித்தல் இராஜாங்க அமைச்சரால் ஆக்கப்பட்டு, 2021 ஆகஸ்ட் 19 ஆம் திகதிய 2241/41 ஆம் இலக்க அதிவிசேட வர்த்தமானப் பத்திரிகையில் பிரசுரிக்கப்பட்டதும் 2021.09.07 ஆம் திகதி சமர்ப்பிக்கப்பட்டதுமான ஒழுங்குவிதிகள் அங்கீகரிக்கப்படுமாக.

(அமைச்சரவை அங்கீகாரம் பெறப்பட்டுள்ளது.)

* 3.

நிதி அமைச்சர்,— பெறுமதிசேர் வரிச் சட்டத்தின் கீழ் ஒழுங்குவிதிகள்,— 2002 ஆம் ஆண்டின் 14 ஆம் இலக்க பெறுமதிசேர் வரிச் சட்டத்தின் 75 ஆம் பிரிவின் கீழ், பெறுமதிசேர் வரி தொடர்பில் நிதி அமைச்சரால் விதிக்கப்பட்டு, 2021 மே 20 ஆம் திகதிய 2228/33 ஆம் இலக்க அதிவிசேட வர்த்தமானப் பத்திரிகையில் பிரசுரிக்கப்பட்டதும் 2021.07.20 ஆம் திகதி சமர்ப்பிக்கப்பட்டதுமான ஒழுங்குவிதிகள் அங்கீகரிக்கப்படுமாக.

(அமைச்சரவை அங்கீகாரம் பெறப்பட்டுள்ளது.)

* 4.

நிதி அமைச்சர்,— உள்நாட்டு இறைவரிச் சட்டத்தின் கீழ் ஒழுங்குவிதிகள்,— 2017 ஆம் ஆண்டின் 24 ஆம் இலக்க, உள்நாட்டு இறைவரிச் சட்டத்தின் 194 ஆம் பிரிவின் கீழ், பரிமாற்று விலைநிர்ணய ஒழுங்குவிதிகள் தொடர்பில் நிதி அமைச்சரால் ஆக்கப்பட்டு, 2021 மார்ச் 02 ஆம் திகதிய 2217/7 ஆம் இலக்க அதிவிசேட வர்த்தமானியில் பிரசுரிக்கப்பட்டதும் 2021.09.06 ஆம் திகதி சமர்ப்பிக்கப்பட்டதுமான ஒழுங்குவிதிகள் அங்கீகரிக்கப்படுமாக.

(அமைச்சரவை அங்கீகாரம் பெறப்பட்டுள்ளது.)

* 5.

நிதி அமைச்சர்,— உள்நாட்டு இறைவரிச் சட்டத்தின் கீழ் கட்டளை,— 2017 ஆம் ஆண்டின் 24 ஆம் இலக்க, உள்நாட்டு இறைவரிச் சட்டத்தின் 194 ஆம் பிரிவின் கீழ், வருமான வரி விலக்களிக்கப்படும் தொழில்நுட்பவியல் மற்றும் இயன்றனவாக்கப்பட்ட சேவைகளைக் குறித்துரைத்து நிதி அமைச்சரால் ஆக்கப்பட்டு, 2021 யூன் 29 ஆம் திகதிய 2234/6 ஆம் இலக்க அதிவிசேட வர்த்தமானியில் பிரசுரிக்கப்பட்டதும் 2021.09.06 ஆம் திகதி சமர்ப்பிக்கப்பட்டதுமான கட்டளை அங்கீகரிக்கப்படுமாக.

(அமைச்சரவை அங்கீகாரம் பெறப்பட்டுள்ளது.)

* 6.

நிதி அமைச்சர்,— பெறுமதிசேர் வரிச் சட்டத்தின் கீழ் கட்டளை,— 2002 ஆம் ஆண்டின் 14 ஆம் இலக்க, பெறுமதிசேர் வரிச் சட்டத்தின் 75 ஆம் பிரிவின் கீழ், பெறுமதிசேர் வரி விலக்களிக்கப்படும் தொழில்நுட்பவியல் மற்றும் இயன்றனவாக்கப்பட்ட சேவைகளைக் குறித்துரைத்து நிதி அமைச்சரால் ஆக்கப்பட்டு, 2021 யூன் 29 ஆம் திகதிய 2234/7 ஆம் இலக்க அதிவிசேட வர்த்தமானியில் பிரசுரிக்கப்பட்டதும் 2021.09.06 ஆம் திகதி சமர்ப்பிக்கப்பட்டதுமான கட்டளை அங்கீகரிக்கப்படுமாக.

(அமைச்சரவை அங்கீகாரம் பெறப்பட்டுள்ளது.)

* 7.

நிதி அமைச்சர்,— நிதிச் சட்டத்தின் கீழ் ஒழுங்குவிதி,— 2006 ஆம் ஆண்டின் 11 ஆம் இலக்க, நிதிச் சட்டத்தின் 8 ஆம் பிரிவுடன் சேர்த்து வாசிக்கப்பட வேண்டிய அச்சட்டத்தின் 6(2) ஆம் பிரிவின் கீழ், தொலைக்காட்சி நாடகங்கள், திரைப்படங்கள் மற்றும் வர்த்தக விளம்பரங்களுக்கான அறவீடு தொடர்பில் நிதி அமைச்சரால் ஆக்கப்பட்டு, 2021 மே 10 ஆம் திகதிய 2227/2 ஆம் இலக்க அதிவிசேட வர்த்தமானியில் பிரசுரிக்கப்பட்டதும் 2021.09.06 ஆம் திகதி சமர்ப்பிக்கப்பட்டதுமான ஒழுங்குவிதி அங்கீகரிக்கப்படுமாக.

(அமைச்சரவை அங்கீகாரம் பெறப்பட்டுள்ளது.)

* 8.

தேருநர்களைப் பதிவுசெய்தல் (திருத்தச்) சட்டமூலம் — இரண்டாம் மதிப்பீடு.

(அமைச்சரவை அங்கீகாரம் பெறப்பட்டுள்ளது.)

* 9.

கைத்தொழில் அமைச்சர்,— தேசிய இரத்தினக்கல் மற்றும் ஆபரண அதிகாரசபைச் சட்டத்தின் கீழ் ஒழுங்குவிதிகள்,— 1993 ஆம் ஆண்டின் 50 ஆம் இலக்க தேசிய இரத்தினக்கல் மற்றும் ஆபரண அதிகாரசபைச் சட்டத்தின் பிரிவு 14(1)(ஊ) மற்றும் 15 ஆம் பிரிவுடன் உடன் வாசிக்க வேண்டிய, 53 ஆம் பிரிவின் கீழ் இரத்தினக்கல் மற்றும் ஆபரண உரிமக் கட்டணம் தொடர்பில் கைத்தொழில் மற்றும் வழங்கல் முகாமைத்துவ அமைச்சரால் ஆக்கப்பட்டு, 2020 மார்ச் 02 ஆம் திகதிய 2165/1 ஆம் இலக்க அதிவிசேட வர்த்தமானப் பத்திரிகையின் அச்சப் பிழைகள் திருத்தப்பட்டு, 1993 ஆம் ஆண்டின் 50 ஆம் இலக்க தேசிய இரத்தினக்கற்கள் மற்றும் ஆபரணங்கள் அதிகார சபைச் சட்டத்தின் பிரிவு 53 இன் கீழ் கைத்தொழில் அமைச்சரால் ஆக்கப்பட்டு 2021 ஏப்ரல் 01 ஆம் திகதிய 2221/49 ஆம் இலக்க அதிவிசேட வர்த்தமானப் பத்திரிகையில் பிரசுரிக்கப்பட்டதும் 2021.06.23 ஆம் திகதி சமர்ப்பிக்கப்பட்டதுமான ஒழுங்குவிதிகள் அங்கீகரிக்கப்படுமாக.

(அமைச்சரவை அங்கீகாரம் பெறப்பட்டுள்ளது.)

* 10.

பெற்றோலிய வளங்கள் சட்டமூலம் — இரண்டாம் மதிப்பீடு.

(அமைச்சரவை அங்கீகாரம் பெறப்பட்டுள்ளது.)

* 11.

குடிவருவோர், குடியகல்வோர் (திருத்தச்) சட்டமூலம் — இரண்டாம் மதிப்பீடு.

(அமைச்சரவை அங்கீகாரம் பெறப்பட்டுள்ளது.)

* 12.

நிதி அமைச்சர்,— இறக்குமதி மற்றும் ஏற்றுமதி (கட்டுப்பாட்டு) சட்டத்தின் கீழ் ஒழுங்குவிதிகள்,— 1985 ஆம் ஆண்டின் 48 ஆம் இலக்கச் சட்டத்தின் மூலமும் 1987 ஆம் ஆண்டின் 28 ஆம் இலக்கச் சட்டத்தின் மூலமும் திருத்தப்பட்டவாறான, 1969 ஆம் ஆண்டின் 1 ஆம் இலக்க இறக்குமதி மற்றும் ஏற்றுமதி (கட்டுப்பாட்டு) சட்டத்தின் 4(1) மற்றும் 14 ஆம் பிரிவுகளுடன் சேர்த்து வாசிக்கப்பட வேண்டிய அச்சட்டத்தின் 20 ஆம் பிரிவின் கீழ், நிதி அமைச்சரால் ஆக்கப்பட்டு, 2021 மே 06 ஆம் திகதிய 2226/48 ஆம் இலக்க அதிவிசேட வர்த்தமானப் பத்திரிகையில் பிரசுரிக்கப்பட்டதும் 2021.06.23 ஆம் திகதி சமர்ப்பிக்கப்பட்டதுமான ஒழுங்குவிதிகள் அங்கீகரிக்கப்படுமாக.

(அமைச்சரவை அங்கீகாரம் பெறப்பட்டுள்ளது.)

* 13.

ஜெனரல் சேர் ஜோன் கொத்தலாவலை தேசிய பாதுகாப்புப் பல்கலைக்கழகச் சட்டமூலம் — விவாதம் ஒத்திவைக்கப்பட்ட விடயம் (2021 யூலை 08) [1].

* 14.

பிரதம அமைச்சர் மற்றும் பொருளாதாரக் கொள்கைகள் மற்றும் திட்டச் செயற்படுத்துகை அமைச்சர், புத்தசாசன, சமய மற்றும் கலாசார அலுவல்கள் அமைச்சர் மற்றும் நகர அபிவிருத்தி மற்றும் வீடமைப்பு அமைச்சர்,— 2015 சனவரி மாதம் 08 ஆம் திகதியிலிருந்து 2019 நவம்பர் மாதம் 16 ஆம் திகதி வரையிலான காலப்பகுதிக்குள் பதவி வகித்த அரசாங்க உத்தியோகத்தார்கள், அரசாங்க கூட்டுத்தாபனங்களின் ஊழியர்கள், முப்படையினர் மற்றும் பொலிஸ் சேவை உறுப்பினர்கள் ஆகியோர்களுக்கு இடம்பெற்றுள்ளதாக கூறப்படும் அரசியல் ரீதியிலான பழிவாங்கல்கள் தொடர்பில் ஆராய்ந்து தகவல்களைப் பெற்றுக்கொள்வதற்கான சனாதிபதி விசாரணை ஆணைக்குழுவின் தீர்மானங்களையும் சிபாரிசுகளையும் செயற்படுத்துதல்,—

மேற்குறித்த விடயம் சம்பந்தமாக அதிமேதகு சனாதிபதி அவர்களினால் அமைச்சரவைக்கு சமர்ப்பிக்கப்பட்ட 2021.01.15 ஆம் திகதிய அமைச்சரவை விஞ்ஞாபனத்திற்கு ஏற்புடைய அமைப/21/0105/301/003 ஆம் இலக்க, 2021.02.15 ஆம் திகதிய அமைச்சரவைத் தீர்மானத்திற்கு ஏற்ப பின்வரும் விடயங்கள் சம்பந்தமாக அமைச்சரவையின் அனுமதி வழங்கப்பட்டுள்ளது:—

- (அ) சனாதிபதி விசாரணை ஆணைக்குழுவின் இறுதி அறிக்கையை (அதன் முதலாம், இரண்டாம் மற்றும் மூன்றாம் தொகுதிகளையும், எழுத்துப் பிழைகள் மற்றும் அச்சுப் பிழைகள் என்பவற்றைத் திருத்தும் பின் இணைப்பையும் உள்ளடக்கிய) பிரேரணை அங்கீகாரமொன்றினூடாக பாராளுமன்றத்திற்குச் சமர்ப்பித்தல்;
- (ஆ) அந்த இறுதி அறிக்கையின் முதலாம் தொகுதியின் 08 ஆம் இலக்க விடயத்தின் கீழ் சுட்டிக்காட்டப்பட்டுள்ள ஊழல் எதிர்ப்புக் குழு சம்பந்தமாக அந்த ஆணைக்குழுவினால் செய்யப்பட்டுள்ள தீர்மானங்களையும், சிபாரிசுகளையும் நடைமுறைப்படுத்தல்;
- (இ) குறித்த 08 ஆம் இலக்க விடயத்தில் குறிப்பிடப்பட்டுள்ள 1 ஆம் இலக்கத் தீர்மானம் மற்றும் 1 ஆம் இலக்க சிபாரிசு என்பவற்றை நடைமுறைப்படுத்துவதற்கு விசேட சனாதிபதி விசாரணை ஆணைக்குழுவொன்றினை நியமித்தல் அல்லது பாராளுமன்றத்தினால் அதற்காக விதித்துரைக்கப்படும் பிற பொருத்தமான வழிமுறையொன்றினை மேற்கொள்ளுதல்;
- (ஈ) மேற்குறித்த விசாரணை ஆணைக்குழுவின் இறுதி அறிக்கையின் முதலாம், இரண்டாம் மற்றும் மூன்றாம் தொகுதிகளில் மற்றும் அந்த இறுதி அறிக்கையின் எழுத்துப் பிழைகள் மற்றும் அச்சுப் பிழைகள் என்பவற்றைத் திருத்தும் பின் இணைப்பில் 08 ஆம் இலக்க விடயத்திலும் 09 ஆம் இலக்க விடயத்திலும் முதல் LXI வரையிலுமுள்ள முறைப்பாடுகளுக்கு உரியதாக அந்த ஆணைக்குழுவினால் எடுக்கப்பட்டுள்ள தீர்மானங்களையும் சிபாரிசுகளையும் நடைமுறைப்படுத்தும் பொருட்டு, இந்த தீர்மானங்கள் மற்றும் சிபாரிசுகளை இலஞ்ச அல்லது ஊழல் முறைப்பாடுகள் பற்றி புலனாய்வு செய்யும் ஆணைக்குழுவுக்கும் அரசாங்க சேவைகள் ஆணைக்குழுவுக்கும் பொலிஸ்மா அதிபருக்கும் உரிய அமைச்சுக்களுக்குப் பொறுப்பான அமைச்சர்களுக்கும் அமைச்சுக்களின் செயலாளர்களுக்கும் உரிய அதிகாரிகளுக்கும் அனுப்புதல்; மற்றும்
- (உ) குறித்த இறுதி அறிக்கையின் மூன்றாம் தொகுதியில் 10 ஆம் இலக்க விடயத்தின் கீழ் குறிப்பிடப்படும் முறைப்பாடுகளுக்கு உரியதாக குறித்த சனாதிபதி விசாரணை ஆணைக்குழுவினால் எடுக்கப்பட்டுள்ள தீர்மானங்களையும் சிபாரிசுகளையும் நடைமுறைப்படுத்தல்

அதற்கேற்ப, மேலே (இ) இல் குறிப்பிடப்பட்டவாறு 2221/54 ஆம் இலக்க, 2021.04.01 ஆந் திகதிய அதிவிசேட வர்த்தமானி ஊடாக அதிமேதகு சனாதிபதி அவர்களினால் விசேட சனாதிபதி விசாரணை ஆணைக்குழுவொன்று நியமிக்கப்பட்டுள்ளமையினால், மேற்குறித்த அமைச்சரவைத் தீர்மானத்தில் குறிப்பிடப்பட்டுள்ள சனாதிபதி விசாரணை ஆணைக்குழுவின் இறுதி அறிக்கையில் உள்ளடங்கியுள்ள 08 ஆம் இலக்க விடயத்தின் தீர்மானங்கள் மற்றும் சிபாரிசுகளை நடைமுறைப்படுத்துவது சம்பந்தமாக விசேட சனாதிபதி ஆணைக்குழுவின் அறிக்கை கிடைத்த பின்பு கருத்திற்கொள்வதற்கு உட்பட்ட வகையில் குறித்த அமைச்சரவைத் தீர்மானத்தில் குறிப்பிடப்பட்டுள்ள அரசியல் பழிவாங்கல்கள் தொடர்பில் ஆராய்ந்து தகவல்கள் பெற்றுக்கொள்ளப்பட்ட ஜனாதிபதி விசாரணை ஆணைக்குழுவின் இறுதி அறிக்கையின் (அதன் முதலாம், இரண்டாம், மூன்றாம் தொகுதிகளையும் எழுத்துப் பிழைகள் மற்றும் அச்சுப் பிழைகள் என்பவற்றைத் திருத்தும் பின் இணைப்பினையும் உள்ளடக்கிய) 08 ஆம் இலக்க விடயத்தைத் தவிர்த்து 09 மற்றும் 10 ஆம் இலக்க விடயங்களில் உள்ளடங்கியுள்ள தீர்மானங்களையும் சிபாரிசுகளையும் மேலே (ஈ) மற்றும் (உ) இல் குறிப்பிடப்பட்டவாறு நடைமுறைப்படுத்த வேண்டுமென இப்பாராளுமன்ற பிரேரணை நிறைவேற்றுவதாக.

15.

சொத்துக்களையும் பொறுப்புக்களையும் வெளிப்படுத்தல் (திருத்தச்) சட்டமூலம் — இரண்டாம் மதிப்பீடு.

16.

புகையிலை வரி (திருத்தச்) சட்டமூலம் — இரண்டாம் மதிப்பீடு.

* அரசாங்க அலுவல்களைக் குறிக்கின்றது.

[1] “சட்டமூலம் இப்பொழுது இரண்டாம் முறையாக மதிப்பிடப்பெறுவதாக” எனப் பிரேரணை கொண்டுவரப்பட்டு எடுத்தியம்பப்பெற்றது.
